

அக்டோபர் - 12

TNPSC துளிகள்

- ❖ ஏர் ஆசியா இந்தியாவின் புதிய தலைமை நிர்வாகி மற்றும் நிர்வாக இயக்குநராக சுனில் பாஸ்கரன் தேர்வு செய்யப்பட்டுள்ளார்.
 - ஏர் ஆசியா நிறுவனமானது டாடா குழுமம் மற்றும் மலேசியாவின் ஏர் ஆசியா பெர்ஹாட் நிறுவனம் ஆகியவற்றின் கூட்டுச் சொந்தமாக உள்ளது.

தமிழ்நாடு செய்திகள்

புரட்சித் தலைவர் டாக்டர் எம்ஜிஆர் பேருந்து நிலையம்

- ❖ கோயம்பேட்டில் உள்ள சென்னை புறநகர் பேருந்து நிலையமானது (CMBT - Chennai Mofussil Bus Terminus) புரட்சித் தலைவர் டாக்டர் எம்ஜிஆர் பேருந்து நிலையம் என பெயர் மாற்றம் செய்யப்பட்டுள்ளது.
- ❖ இந்த பெயர் மாற்றமானது அக்டோபர் 10, 2018 லிருந்து நடைமுறைக்கு வந்தது.



புதிய பேருந்துகள் துவக்கம்

- ❖ தமிழ்நாட்டின் முதலமைச்சர் தலைமைச் செயலகத்தில் நடைபெற்ற விழாவில் அக்டோபர் 10, 2018 அன்று 471 பேருந்துகளை புதிதாக துவங்கி வைத்தார்.
- ❖ கழிப்பறை வசதிகளுடன் கூடிய, மித படுக்கை வசதி (Semi-Sleeper) இருக்கைகளைக் கொண்ட 8 பேருந்துகள் சென்னை- கரூர் - கோயம்புத்தூர், சென்னை - சேலம், சென்னை - திருச்சி மற்றும் சென்னை - தஞ்சாவூர் ஆகிய வழித்தடங்களில் அறிமுகம் செய்யப்பட்டுள்ளன.
- ❖ மேலும் இவர், பெருநகர வளர்ச்சி ஆணையத்தால் கட்டப்பட்ட மாதவரம் புறநகர் பேருந்து நிலையத்தை காணொளிக் காட்சி மூலம் துவக்கி

வைத்தார்.



தேசியச் செய்திகள்

கங்கை நதி நீரோட்ட இலக்கு

- ❖ மத்திய அரசானது கங்கை நதியின் வெவ்வேறு நீட்டிப்புகளில் குறைந்தபட்ச சூழலியல் ஓட்டத்தை கட்டாயமாக்கியுள்ளது.
- ❖ சூழலியல் ஓட்டம்/சுற்றுச்சூழல் ஓட்டம் என்பது நன்னீர், கழிமுக சூழலியல் அமைப்புகள், மனித உயிரினங்கள் மற்றும் அந்தச் சூழலியலை சார்ந்துள்ள உயிரினங்களின் நல்வாழ்விற்கான குறைந்தபட்ச தண்ணீரின் அளவு, நேரம் மற்றும் தரத்தைக் குறிக்கிறது.

மனித நேயத்திற்காக இந்தியா

- ❖ மகாத்மா காந்தியின் 150 வது பிறந்தநாளை முன்னிட்டு வெளியுறவுத் துறை அமைச்சர் சுஷ்மா ஸ்வராஜ் மனிதநேயத்திற்காக இந்தியா என்ற முன்முயற்சியை துவங்கி வைத்துள்ளார்.
- ❖ இந்த முன்முயற்சியானது பல நாடுகளில் ஒரு வருட காலத்திற்கு செயற்கை மூட்டுகளை பொருத்துவதை அம்சமாகக் கொண்டது.
- ❖ இதற்காக வெளியுறவுத்துறை அமைச்சகமானது தொண்டு நிறுவனமான பகவான் மஹாவீர் விக்லாங் சகாயத்தா சமிதி (Bhagwan Mahaveer Viklang Sahayata Samiti -BMVSS) உடன் கூட்டிணைந்துள்ளது.
- ❖ BMVSS ஆனது உலகளாவிய அளவில் செயற்கை மூட்டுகளை பொருத்தும் மிகப்பெரிய நிறுவனங்களில் ஒன்றாகும்.
- ❖ 1975-ம் ஆண்டு நிறுவப்பட்ட இந்நிறுவனத்தின் முத்திரை உறுப்புகளில் (Trademark limb) 'ஜெய்ப்பூர் கால்' மிகவும் பிரசித்தி பெற்றதாகும்.



மாநிலச் செய்திகள்

ஜம்மு காஷ்மீரில் நகர்ப்புற உள்ளாட்சி அமைப்புகளுக்கான தேர்தல்

- ❖ ஜம்மு மற்றும் காஷ்மீரில் இரண்டாம் கட்ட உள்ளாட்சி தேர்தல் நடைபெற்றது.
- ❖ ஜம்முவில் சுமார் 80 சதவீத வாக்காளர்கள் தங்களது வாக்குகளை பதிவு செய்தனர்.
- ❖ காஷ்மீரில் 3.4 சதவீத வாக்காளர்கள் மட்டுமே வாக்களித்தனர்.
- ❖ ஷரத்து - 35Aன் மீதான மத்திய அரசின் நிலைப்பாட்டின் காரணமாக, மாநிலத்தின் இரண்டு முக்கிய கட்சிகளான தேசிய மாநாட்டுக் கட்சி மற்றும் மெஹ்பூபா முப்தியின் பிடிபி (மக்கள் ஜனநாயகக் கட்சி) ஆகிய இரண்டும் தேர்தலில் பங்கேற்கவில்லை.

ஷரத்து 35A

- ❖ ஷரத்து 35A ஆனது ஜவஹர்லால் நேரு தலைமையிலான அமைச்சரவையின் அறிவுரையின்படி அப்போதைய குடியரசுத் தலைவரான ராஜேந்திர பிரசாத்தின் உத்தரவின் பேரில் 1954ஆம் ஆண்டு அரசியலமைப்புச் சட்டத்தில் இணைக்கப்பட்டது.
- ❖ அரசியலமைப்புச் சட்டத்தின் ஷரத்து 35A ஆனது 'நிரந்தர குடியிருப்பாளர்களை' வரையறை செய்யவும் மற்றும் அவர்களுக்கான சிறப்பு உரிமைகள் மற்றும் சலுகைகளை வழங்கவும் ஜம்மு மற்றும் காஷ்மீர் மாநிலத்தின் சட்ட சபைகளுக்கு அதிகாரமளிக்கிறது.

பூரி ஜெகன்நாத் கோவிலில் காவல்துறை நுழைய அனுமதி மறுப்பு

- ❖ பூரி ஜெகன்நாத் கோவிலில் (ஒடிசா) பக்தர்களுக்கு வரிசை முறை அறிமுகப்படுத்தப்பட்டதை எதிர்த்து அக்டோபர் 3 அன்று நடைபெற்ற போராட்டத்தில் நடந்த வன்முறையை அடுத்து உச்ச நீதிமன்றமானது ஒரு அறிவிப்பை வெளியிட்டுள்ளது.
- ❖ அதன்படி உச்ச நீதிமன்றமானது காவல் துறையினர் ஆயுதங்கள் மற்றும் காலணிகளுடன் கோவிலுக்குள் நுழைய தடை விதித்துள்ளது.

நாட்டின் முதல் உயிரி எரிபொருள் ஆலை - ஒடிசா

- ❖ பாரத் பெட்ரோலியம் கார்ப்பரேஷன் லிட் (BPCL - Bharat Petroleum Corporation Ltd) ஆனது தனது இரண்டாம் தலைமுறை (2G) எத்தனால் உயிரி சுத்திகரிப்பு ஆலையை ஒடிசாவின் பார்கர் மாவட்டத்தின் பவுல்சின்ஹா கிராமத்தில் 2020ல் செயல்நிலைப்படுத்தலை முடிக்கவுள்ளது.
- ❖ நாட்டில் இதுவே நெல் வைக்கோலிலிருந்து எத்தனாலைத் தயாரிக்கும் முதலாவது உயிரி எரிபொருள் ஆலையாகும்.
- ❖ எத்தனாலானது பெட்ரோலுடன் கலந்து எரிபொருளாக பயன்படுத்தப்படும்.
- ❖ தேசிய உயிரி எரிபொருள் கொள்கை - 2018ன் படி இந்தியாவானது 2030 க்குள்

20% எத்தனாலை பெட்ரோலுடன் கலப்பதை நோக்கமாகக் கொண்டுள்ளது.

- ❖ தற்போது உயிரி எரிபொருள் பற்றாக்குறை காரணமாக 3 அல்லது 4 சதவீத எத்தனால் மட்டுமே பெட்ரோலுடன் கலக்கப்படுகிறது.


சர்வதேச திரைப்படத் திருவிழா - கோவா

- ❖ 2018 ஆண்டின் கோவா சர்வதேச திரைப்படத் திருவிழா ஆனது நவம்பர் 20 முதல் நவம்பர் 28 வரை நடைபெறவிருக்கிறது.
- ❖ இந்த ஆண்டு ஜார்க்கண்ட் பங்குதாரர் மாநிலமாக செயல்படவிருக்கிறது.
- ❖ இது ஜார்க்கண்ட் மாநில அரசாங்கத்தால் அறிவிக்கப்பட்ட சாதகமான திரைப்படத் தயாரிப்பு ஊக்கத் தொகைகள் மற்றும் ஜார்க்கண்ட் மாநில கலாச்சாரத்தை வெளிப்படுத்த அனுமதிக்கிறது.

பிரபலமானவர்கள், விருதுகள் மற்றும் நிகழ்வுகள்

சிறப்பு வாழ்நாள் சாதனையாளர் விருது - விக்கு விநாயக ராம்

- ❖ புகழ்பெற்ற தாள இசைக்கலைஞரான விக்கு விநாயக ராமுக்கு தி. மியூசிக் அகாடமியால் சிறப்பு வாழ்நாள் சாதனையாளர் விருது வழங்கப்பட்டது.
- ❖ தி. மியூசிக் அகாடமியிலிருந்து சிறப்பு வாழ்நாள் சாதனையாளர் விருதைப் பெறும் மூன்றாவது இசைக்கலைஞர் திரு. விநாயகராம் ஆவார்.



இந்திய ரிசர்வ் வங்கியின் இயக்குநர்கள்

- ❖ மத்திய அரசாங்கமானது இந்திய ரிசர்வ் வங்கியின் மத்திய மன்றத்திற்கு சச்சின் சத்தார்வேதியை நச்சிகத் மோரின் இடத்திற்குப் பதிலாக நியமித்துள்ளது.

- ❖ இந்திய ரிசர்வ் வங்கியின் மன்றத்திற்கு ரேவதி அய்யரும் நியமிக்கப்பட்டுள்ளார்.
- ❖ 2018ஆம் ஆண்டு செப்டம்பர் 19 ஆம் தேதியிலிருந்து 4 வருடங்களுக்கு இவர்கள் இருவரும் இந்திய ரிசர்வ் வங்கியின் மத்திய மன்றத்தின் உறுப்பினர்களாக நியமிக்கப்பட்டுள்ளனர்.
- ❖ இவர்களது நியமனங்களுக்குப் பிறகு தற்பொழுது இந்திய ரிசர்வ் வங்கியின் மத்திய மன்றத்தில் ஆளுநர் மற்றும் நான்கு துணை ஆளுநர்கள் உள்பட 18 உறுப்பினர்கள் உள்ளனர்.



சொலிசிட்டர் ஜெனரல் - துஷர் மேத்தா

- ❖ மத்திய அரசாங்கமானது கூடுதல் சொலிசிட்டர் ஜெனரலாக பணியாற்றிய துஷர் மேத்தாவை இந்திய சொலிசிட்டர் ஜெனரலாக நியமித்துள்ளது.
- ❖ இவர் 2020 ஆம் ஆண்டு ஜூன் 30 வரை இப்பதவி வகிப்பார்.
- ❖ சொலிசிட்டர் ஜெனரலானது அட்டர்னி ஜெனரலுக்கு அடுத்து மிக முக்கியமான சட்ட அதிகாரிப் பதவியாகும்.
- ❖ மூத்த வழக்குரைஞர் இரஞ்சித் குமார் இப்பதவியிலிருந்து விலகியதையடுத்து 2017ஆம் ஆண்டு அக்டோபர் 20 முதல் இப்பதவி காலியாக இருந்தது.



விளையாட்டுச் செய்திகள்

ஹர்விந்தர் சிங் - ஆசிய பாரா விளையாட்டுகள்

- ❖ ஆசிய பாரா விளையாட்டுப் போட்டியில் வில்வித்தையில் இந்தியாவின் முதலாவது தங்கப் பதக்கத்தை ஹர்விந்தர் சிங் வென்றுள்ளார்.
- ❖ டபிள்யூ 2 / எஸ்.டி. பிரிவின் இறுதிச் சுற்றில் ஹர்விந்தர் சிங் சீனாவின் ஜாவ் லிக்கை வீழ்த்தி வெற்றி பெற்றுள்ளார்.
- ❖ டபிள்யூ 2 பிரிவு - கால்கள் வாதமுடக்கம், இருபக்க வாதம், முழங்கால் முட்டுக்குக் கீழே இரு கால்கள் நீக்கம் ஆகியவற்றை உடைய சக்கர நாற்காலியைப் பயன்படுத்தும் தடகள வீரர்கள் ஆவர் .
- ❖ எஸ்டி பிரிவு - குறைந்தபட்ச மாற்றுத் திறனுடைய வில்வித்தை வீரர்கள். மேலும் சக்கர நாற்காலியைப் பயன்படுத்தாமல் குறி பார்த்து வில் எய்தும் வீரர்கள்.



துப்பாக்கி சுடுதல் - இளையோர் ஒலிம்பிக்ஸ்

- ❖ இளையோர் ஒலிம்பிக்ஸில் ஆண்களுக்கான "10 மீ ஏர் பிஸ்டல் துப்பாக்கி சுடுதலில்" சுவரப் செளத்ரி தங்கப் பதக்கம் வென்றுள்ளார்.
- ❖ நான்கு நாட்களில் துப்பாக்கி சுடுதலில் இந்தியாவின் நான்காவது பதக்கத்தை சுவரப் செளத்ரி வென்றுள்ளார்.
- ❖ இந்தப் போட்டியில் தனிநபர் துப்பாக்கி சுடுதலில் சகு மானே, மெகுலி கோஷ், மேனி பேக்கர் மற்றும் செளத்ரி ஆகியோர் 2 தங்கம் மற்றும் 2 வெள்ளிப் பதக்கங்களை வென்றுள்ளனர்.

முக்கிய தினங்கள்

சர்வதேச பெண் குழந்தைகள் தினம் - அக்டோபர் 11

- ❖ 2011ஆம் ஆண்டு டிசம்பர் 19 அன்று ஐக்கிய நாடுகள் பொதுச் சபையானது அக்டோபர் 11ஆம் தேதியை சர்வதேச பெண் குழந்தைகள் தினமாக அறிவிப்பதற்கான தீர்மானத்தை ஏற்றுக் கொண்டது.
- ❖ 2012ஆம் ஆண்டு முதல் அக்டோபர் 11ஆம் தேதி சர்வதேச பெண் குழந்தைகள் தினமாக அனுசரிக்கப்படுகிறது.
- ❖ 2018ஆம் ஆண்டின் கருத்துரு - பெண் குழந்தைகளுடன்; திறனுள்ள சிறுமிகள் படை.
- ❖ “பெண் குழந்தைகளுடன் : திறனுள்ள சிறுமிகள் படை” என்ற கருத்துருவுடன் சர்வதேச பெண் குழந்தைகள் தினமானது பெண் குழந்தைகளின் வேலை வாய்ப்பிற்கான திறன்களை அடைய அவர்களுக்கான தேவைகள் மற்றும் வாய்ப்புகள் குறித்து குரல் கொடுக்கும் பங்குதாரர் மற்றும் கூட்டாளிகள் ஆகியோர் இணைந்து ஒரு ஆண்டில் மேற்கொள்ளவிருக்கும் முயற்சியின் தொடக்கத்தைக் குறிக்கிறது.

